



Għaqda Regatta Nazzjonali u Qdif Iehor

17 t'Awwissu 2015

Stqarrija għall-Meżzi tax-Xandir

B'referenza għall-feature li deher il-bieraħ fuq meżzi tax-xandir dwar ir-regatta, L-Għaqda Regatta Nazzjonali tixtieq tiġbed l-attenzjoni li l-Għaqda hija entita` awtonoma regolata bi statut u regolamenti li jstipulaw kif għanda timxi.

Dawn jitlobu li biex jittiehdu passi ta' dixxiplina kontra qaddiefa, jrid ikun hemm rapport formali li jrid jidhol fi żmien stipulat. F'dan il-każ partikulari, tali rapporti kienu saru mill-Clubs tal-Marsa u Bormla rispettivament iżda ġew irtirati minnhom permezz ta' ittra formali. Ġie maqbul li l-qaddiefa kkoncernati jiġu mogħtija twissija formali, kif fil-fatt sar. Dan iffisser illi qed ikun żbaljat min qed jallega li kollox miet fuq ommu u li ma' ttiehdu ebda passi dixxiplinarji kontra l-qaddiefa kkoncernati. Huwa inveritier ukoll dak li ntqal fuq Clayton Darmanin li l-każ tiegħu, sa fejn taf l-Għaqda, għadu qed jigi ġgudikat mill-entita' Nazzjonali kompetenti (National Anti-Doping Organisation) skond il-ligijiet tal-pajjiż.

Intant, biex jigi assigurat li l-Għaqda ssaħħaħ id-dixxiplina tagħha f'kazijiet futuri, reġa ġie mwaqqaf b'mod formali Board ta' dixxiplina mmexxi minn Dott. Robert Abela bhala Chairman. Dott. Abela ġie mogħti l-inkarigu biex, flimkien ma żewg avukati oħra indipendenti li jagħżilhom hu, jisimgħu kazijiet li jitressqu minn issa l-quddiem. Gew ippublikati wkoll fuq is-sit elettroniku ta' l-Għaqda il-kodici ta' dixxiplina ta' l-Għaqda li kien ilhom ma jiġu attwati għal diversi snin. Dan il-kodici kien *in vigore* fir-Regatta Youths+ li saret f'Lulju li għadda. L-Għaqda bi pjacir tinnota li din ir-regatta mxiet b'mod tajjeb u dinjituż, grazzi għall-ħidma u kooperazzjoni ta' kull min kien involut.

L-Għaqda tħabbar ukoll li wara diskussjonijiet ma' l-awtoritajiet kompetenti, f'arget sejha pubblika għall-persuni li jixtiequ jkunu nvoluti fil-Ġurija tar-Regatta, u dan sar biex jitneħha kull dubju ta' nuqqas ta' trasparenza kif jiġu appuntati l-membri tal-ġurija.